vishNuvallabha evam ashTashashTi 

naamateertha stotram 

narasimha puraaNa 


bharadwaaja uvaacha - 

tvatto hi shrotum icChaami guhya kshetraaNi vai hareh | 
naamaani cha suguhyaani vada paapaaharaaNi cha || 1 || 

soota uvaacha - 

mandarastham harim devam brahmaa prucChati keshavam | 
bhagavantam devadevam shankha chakra gadaadharam || 2 || 

brahma uvaacha - 

keshu keshu cha kshetreshu drashTavyo asi mayaa hare | 
bhaktairanyaih surashreshTha muktikaamaih visheshatah || 3 || 

yaani te guhyanaamaani kshetraaNi cha jagatpate | 
taanyaham shrotum icChaami tvattah padmaayatekshaNah || 4 

kirn japan sugatim yaati naro nityamatandritah | 

tvad bhaktaanaam hitaarthaaya tanme vada sureshvara || 5 || 

shree bhagavaana uvaacha - 

shruNushvaavahito brahman guhyanaamaani me adhunaa | 
kshetraaNi chaiva guhyaani tava vakshyaami tattvatah || 6 |j 

kokaamukhe tu vaaraaham mandare madhusoodanam | 
anantam kapiladveepe prabhaase ravinandanam || 7 || 

maalyodapaane vaikuNTham mahendre tu nrupaatmajam | 
rushabhe tu mahaavishNum dvaarakaayaam tu bhoopatim || 8 

paaNDusahye tu devesham vasurooDhe jagatpatim | 
valleevaTe mahaayogam chitrakooTe naraadhipam || 9 || 

nimishe peetavaasam cha gavaam nishkramaNe harim | 
shaalagraame tapovaasam achintyam gandhamaadane || 10 || 

kubjaagaare hrusheekesham gandhadvaare payodharam | 
garuDadhvajam tu sakale govindam naama saayake || 1 1 || 

vrundaavane tu gopaalam mathuraayaam svayam bhuvam | 
kedaare maadhavam vindyaad vaaraaNasyaam tu keshavam || 12 | 

pushkare pushkaraaksham tu dhrushTadyumne jayadhvajam | 
truNabinduvane veeramashokam sindhusaagare || 13 || 

kaseraTe mahaabaahum amrutam taijase vane | 
vishvaasayoope vishvesham narasimham mahaavane || 14 || 

halaangare ripuharam devashaalaam trivikramam | 
purushottamam dashapure kubjake vaamanam viduh || 15 || 

vidyaadharam vitastaayaam vaaraahe dharaNeedharam | 
devadaaruvane guhyam kaaveryaam naagashaayinam || 16 || 

prayaage yogamoortim cha payoshNyaam cha sudarshanam | 
kumaarateerthe kaumaaram lohite hayasheershakam || 17 || 

ujjayinyaam trivikramam lingakooTe chaturbhujam | 

hariharam tu bhadraayaam drushTvaa paapaat pramuchyate || 18 || 

vishvaroopam kurukshetre maNikuNDale halaayudham | 
lokanaatham ayodhyaayaam kuNDine kuNDineshvaram || 19 || 

bhaaNDaare vaasudevam tu chakrateerthe sudarshanam | 
aaDhye vishNupadam vidyaacChookare shookara viduh || 20 || 

brahmesham maanase teerthe daNDake shyaamalam viduh | 
trikooTe naagamoksham cha meruprushThe cha bhaaskaram || 21 | 

virajam pushpabhadraayaam baalam keralake viduh | 
yashaskaram vipaashaayaam maahishmatyaam hutaashanam || 22 

ksheeraabdhou padmanaabham tu vimale tu sanaatanam | 
shivanadyaam shivakaram gayaayaam cha gadaadharam || 23 || 

sarvatra paramaatmaanam yah pashyati sa muchyate | 
ashTashashTishcha naamaani kathinaani mayaa tava || 24 || 

kshetraaNi chaiva guhyaani kathitaani kathitaani visheshatah | 
etaani mama naamaani rahasyaani prajaapate || 25 || 


ya paThet praatarutthaaya shruNuyaadvaapi nityashah | 
gavaam shatasahasrasya dattasya phalamaapnuyaat || 26 

dine dine shuchirbhootvaa naamaanyetaani yah paThet | 
duhsvapnam na bhavet tasya matprasaadaanna samshayah || 27 || 

ashTashashTistu naamaani trikaalam yah paThennarah | 
vimuktah sarvapaapebhyo mama loke sa modate || 28 || 

drashTavyaani yathaashaktyaa kshetraaNyetaani maanavaih | 
vaishNavaistu vishesheNa teshaam muktim dadaamyaham || 29 || 

soota uvaacha - 

harim samabhyarchya tadagrasamsthito harim smaran vishNudine visheshatah | 
imam stavam yah paThate sa maanavah praapnoti vishNoh amrutaatmakam padam 
II 30 || 

|| iti shree narasimha puraaNe aadye dharmaartha mokshadaayini vishNuvallabhe 
panchashTitamo adhyaayah || 

